

ಕರ್ನಾಟಕ ಸರ್ಕಾರದ ನಡವಳಿಗಳು

ವಿಷಯ: ಶ್ರೀ ಆರ್.ಸಿ. ಪಾಟೀಲ್, ಹಿಂದಿನ ತಾಂತ್ರಿಕ ಸಹಾಯಕ ಮತ್ತು ಶ್ರೀ ಗುರುರಾಜ ಅಳ್ಳಗಿ, ಸಹಾಯಕ ಇಂಜಿನಿಯರ್ ಇವರುಗಳು ಅಮಾನತ್ತಿನಲ್ಲಿ ಕಳೆದ ಅವಧಿಯನ್ನು ಕರ್ತವ್ಯದ ಅವಧಿ ಎಂದು ಪರಿಗಣಿಸುವ ಬಗ್ಗೆ -ಆದೇಶ.

ಓದಲಾಗಿದೆ.

1. ಸರ್ಕಾರದ ಆದೇಶ ಸಂಖ್ಯೆ:ಗ್ರಾಅಪ 44 ಇಎನ್‌ಕ್ಯೂ 2016, ದಿನಾಂಕ:20.5.2016.
2. ಮಾನ್ಯ ಕರ್ನಾಟಕ ಆಡಳಿತ ನ್ಯಾಯ ಮಂಡಳಿ ಅರ್ಜಿ ಸಂಖ್ಯೆ:4899/16, ದಿನಾಂಕ:06.12.2016.
3. ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ 44 ಇಎನ್‌ಕ್ಯೂ 2011, ದಿನಾಂಕ:18.07.2018.
4. ಶ್ರೀ ಆರ್.ಸಿ.ಪಾಟೀಲ್, ತಾಂತ್ರಿಕ ಸಹಾಯಕ ಮತ್ತು ಶ್ರೀ ಗುರುರಾಜ ಅಳ್ಳಗಿ, ಸಹಾಯಕ ಇಂಜಿನಿಯರ್ ಇವರ ಮನವಿ ದಿನಾಂಕ:23.3.2019.

ಪ್ರಸ್ತಾವನೆ:

ಮೇಲೆ ಕ್ರಮಾಂಕ (1) ರ ದಿನಾಂಕ:20.5.2016 ರ ಆದೇಶದಲ್ಲಿ ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ ಇಲಾಖೆಗೆ 46 ಸಂಖ್ಯೆಯ ತಾಲ್ಲೂಕು ಮಟ್ಟದ ಪ್ರಯೋಗಾಲಯಗಳ ಸ್ಥಾಪನೆ ಟೆಂಡರ್ ಪ್ರಕ್ರಿಯೆಯಲ್ಲಿ ಕಂಡು ಬಂದ ಲೋಪದೋಷಗಳು ಹಾಗೂ ದೋಷಾಪೂರಿತ ಟೆಂಡರ್ ಅನುಷ್ಠಾನಗೊಳಿಸಲು ಕಾರಣರಾಗಿರುತ್ತಾರೆ ಎಂಬ ಆರೋಪಗಳಿಗೆ ಸಂಬಂಧಿಸಿದಂತೆ ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ ಇಲಾಖೆಯ ಕೇಂದ್ರ ಕಛೇರಿಯಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಶ್ರೀ ಆರ್.ಸಿ.ಪಾಟೀಲ್, ಹಿಂದಿನ ತಾಂತ್ರಿಕ ಸಹಾಯಕ ಮತ್ತು ಶ್ರೀ ಗುರುರಾಜ ಅಳ್ಳಗಿ, ಸಹಾಯಕ ಇಂಜಿನಿಯರ್ ಇವರ ವಿರುದ್ಧದ ಇಲಾಖಾ ಕ್ರಮಗಳನ್ನು ಬಾಕಿ ಇರಿಸಿ, ಸೇವೆಯಿಂದ ಅಮಾನತ್ತುಗೊಳಿಸಲಾಗಿತ್ತು.

ಶ್ರೀ ಗುರುರಾಜ ಅಳ್ಳಗಿ, ಸಹಾಯಕ ಇಂಜಿನಿಯರ್ ಇವರು ತಮ್ಮ ಅಮಾನತ್ತನ್ನು ಪ್ರಶ್ನಿಸಿ ಮಾನ್ಯ ಕರ್ನಾಟಕ ಆಡಳಿತ ನ್ಯಾಯ ಮಂಡಳಿಯಲ್ಲಿ ಅರ್ಜಿ ಸಂಖ್ಯೆ:4899/2016 ನ್ನು ಸಲ್ಲಿಸಿದ್ದು ಮಾನ್ಯ ನ್ಯಾಯ ಮಂಡಳಿಯು ಮೇಲೆ ಓದಲಾದ ಕ್ರಮಾಂಕ (2) ರ ದಿನಾಂಕ:06.12.2016 ರಂದು ನೀಡಿದ ತೀರ್ಪನ್ನು ಅನುಸರಿಸಿ, ಸದರಿಯವರು ದಿನಾಂಕ:17.12.2016 ರಂದು ಅವರ ಮಾತೃ ಇಲಾಖೆಯ ಆದೇಶಾನುಸಾರ ಸ್ಥಳನಿಯುಕ್ತಿಗೊಳಿಸಿದ ಹುದ್ದೆಯಲ್ಲಿ ಕರ್ತವ್ಯಕ್ಕೆ ಹಾಜರಾಗಿರುತ್ತಾರೆ.

ನಂತರ ಶ್ರೀ ಆರ್.ಸಿ.ಪಾಟೀಲ್, ಇವರ ವಿರುದ್ಧದ ಕ್ರಮಗಳನ್ನು ಬಾಕಿ ಇರಿಸಿ, ಮೇಲೆ ಓದಲಾದ ಕ್ರಮಾಂಕ (3) ರ ದಿನಾಂಕ:18.7.2018 ರಲ್ಲಿ ಸದರಿಯವರ ಅಮಾನತ್ತನ್ನು ತೆರವುಗೊಳಿಸಿ, ಸೇವೆಯಲ್ಲಿ ಪುನರ್ ಸ್ಥಾಪಿಸಿ, ಅವರ ಸೇವೆಯನ್ನು ಮಾತೃ ಇಲಾಖೆಯಾದ ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆ, ಹಿಂದಿರುಗಿಸಲಾಗಿದೆ.

ಪ್ರಸಕ್ತ ಪ್ರಕರಣದಲ್ಲಿ ಮೇಲ್ಕಂಡ ಇಬ್ಬರು ಆರೋಪಿತರನ್ನು ಒಳಗೊಂಡಂತೆ ಮತ್ತೊಬ್ಬ ಆರೋಪಿತ ಅಧಿಕಾರಿಯಾದ ಶ್ರೀ ಸಿ.ಮೃತ್ಯುಂಜಯಸ್ವಾಮಿ, ಮುಖ್ಯ ಇಂಜಿನಿಯರ್ ಇವರ ವಿರುದ್ಧ ಕಂಡು ಬಂದ ಆರೋಪಗಳು ಕುರಿತು ವಿವರವಾದ ಪರಿಶೀಲನೆ ಕೈಗೊಂಡಿದ್ದು, ಪ್ರಕರಣದ ಸಂಗತಿಗಳು ಹಾಗೂ ವಾಸ್ತವಾಂಶಗಳನ್ನು ಪರಿಗಣಿಸಿ, ಅಂತಿಮವಾಗಿ 46 ಸಂಖ್ಯೆಯ ಪ್ರಯೋಗಾಲಯಗಳ ಸ್ಥಾಪನೆ, ಉಪ ಕರಣಗಳ ಸರಬರಾಜು ಟೆಂಡರ್‌ನ್ನು ರದ್ದುಪಡಿಸಿರುವುದರಿಂದ ಈ ಟೆಂಡರ್‌ಗೆ ಸಂಬಂಧಿಸಿದಂತೆ ಯಾವುದೇ ಗಂಭೀರ ಸ್ವರೂಪದ ಲೋಪಗಳಾಗಲಿ ಅಥವಾ ಆರ್ಥಿಕ ನಷ್ಟವಾಗಿರುವುದಿಲ್ಲವೆಂದು, ಈ ಕಾರಣದಿಂದ ಈ ಟೆಂಡರ್ ಪ್ರಕ್ರಿಯೆಗೆ ಕಾರಣರಾದ ಅಧಿಕಾರಿಗಳ ವಿರುದ್ಧ ಯಾವುದೇ ಶಿಸ್ತುಕ್ರಮದ



ಅಗತ್ಯತೆ ಕಂಡುಬರುವುದಿಲ್ಲವೆಂದು ತಿರ್ಮಾನಿಸಿ, 46 ಸಂಖ್ಯೆಯ ಪ್ರಯೋಗಾಲಯಗಳ ಟೆಂಡರ್ ಪ್ರಕ್ರಿಯೆಗೆ ಕಾರಣರಾಗಿರುತ್ತಾರೆ ಎನ್ನಲಾದ (1) ಶ್ರೀ ಆರ್.ಸಿ.ಪಾಟೀಲ್, ತಾಂತ್ರಿಕ ಸಹಾಯಕ (2) ಶ್ರೀ ಗುರುರಾಜ ಅಳ್ಳಗಿ, ಸಹಾಯಕ ಇಂಜಿನಿಯರ್ ಮತ್ತು (2) ಶ್ರೀ ಸಿ.ಮೃತ್ಯುಂಜಯಸ್ವಾಮಿ, ಈ ಮೂವರು ಅಧಿಕಾರಿಗಳ ವಿರುದ್ಧದ ಉದ್ದೇಶಿತ ಶಿಸ್ತುಕ್ರಮವನ್ನು ಕೈಬಿಡಲಾಗಿರುತ್ತದೆ.

ಶ್ರೀ ಆರ್.ಸಿ. ಪಾಟೀಲ್, ಹಿಂದಿನ ತಾಂತ್ರಿಕ ಸಹಾಯಕ ಮತ್ತು ಶ್ರೀ ಗುರುರಾಜ ಅಳ್ಳಗಿ, ಸಹಾಯಕ ಇಂಜಿನಿಯರ್ ಇವರುಗಳು ಮೇಲೆ ಓದಲಾದ ಕ್ರಮಾಂಕ (4) ರಲ್ಲಿ ಸಲ್ಲಿಸಿದ್ದ ಮನವಿಯಲ್ಲಿ ತಮ್ಮ ವಿರುದ್ಧ ಉದ್ದೇಶಿತ ಶಿಸ್ತುಕ್ರಮವನ್ನು ಕೈ ಬಿಟ್ಟಿರುವುದರಿಂದ ಸದರಿ ಆರೋಪಗಳಿಗೆ ಸಂಬಂಧಿಸಿದಂತೆ ತಮ್ಮನ್ನು ಅಮಾನತ್ತುಗೊಳಿಸಿದ್ದು ಅಮಾನತ್ತಿನಲ್ಲಿ ಕಳೆದ ಅವಧಿಯನ್ನು ಕರ್ತವ್ಯದ ಅವಧಿ ಎಂದು ಪರಿಗಣಿಸುವಂತೆ ಕೋರಿರುತ್ತಾರೆ ಕಡತದಲ್ಲಿ ಲಭ್ಯವಿರುವ ದಾಖಲೆಗಳನ್ನು ಪರಿಶೀಲಿಸಲಾಗಿ, ಸದರಿ ಅಧಿಕಾರಿಗಳು ಈ ಕೆಳಕಂಡ ಅವಧಿಗೆ ಅಮಾನತ್ತಿನಲ್ಲಿ ಕಳೆದಿರುವುದು ಕಂಡು ಬರುತ್ತದೆ.

1. ಶ್ರೀ ಆರ್.ಸಿ.ಪಾಟೀಲ್, ಹಿಂದಿನ ತಾಂತ್ರಿಕ ಸಹಾಯಕ- ದಿನಾಂಕ:21.5.2016 ರಿಂದ 20.7.2018.
2. ಶ್ರೀ ಗುರುರಾಜ ಅಳ್ಳಗಿ, ಹಿಂದಿನ ಸ.ಇಂ, -21.5.2016 ರಿಂದ 16.12.2016.

ಸರ್ಕಾರವು ಮೇಲ್ಕಂಡ ಅಧಿಕಾರಿಗಳ ಮನವಿಯನ್ನು ಪರಿಶೀಲಿಸಿದ್ದು, ಪ್ರಕರಣವನ್ನು ಈ ಹಂತಕ್ಕೆ ಕೈ ಬಿಟ್ಟಿರುವ ಹಿನ್ನೆಲೆಯಲ್ಲಿ ಶ್ರೀ ಗುರುರಾಜ ಅಳ್ಳಗಿ, ಸಹಾಯಕ ಇಂಜಿನಿಯರ್ ಮತ್ತು ಶ್ರೀ ಆರ್.ಸಿ. ಪಾಟೀಲ್, ತಾಂತ್ರಿಕ ಸಹಾಯಕ ಇವರು ಇವರು ಅಮಾನತ್ತಿನಲ್ಲಿ ಕಳೆದಿರುವ ಅವಧಿಯನ್ನು ಕರ್ತವ್ಯದ ಅವಧಿ ಎಂದು ಪರಿಗಣಿಸಲು ತಿರ್ಮಾನಿಸಲಾಗಿದೆ. ಆದ್ದರಿಂದ, ಈ ಆದೇಶ.

ಆದೇಶ ಸಂಖ್ಯೆ:ಗ್ರಾಅಪ 44 ಇಎನ್‌ಕ್ಯೂ 16, ಬೆಂಗಳೂರು, ದಿನಾಂಕ:27.4.2019

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಕಾರಣಗಳ ಹಿನ್ನೆಲೆಯಲ್ಲಿ, ಸರ್ಕಾರವು ಶ್ರೀ ಗುರುರಾಜ ಅಳ್ಳಗಿ, ಸಹಾಯಕ ಇಂಜಿನಿಯರ್ ಮತ್ತು ಶ್ರೀ ಆರ್.ಸಿ. ಪಾಟೀಲ್, ತಾಂತ್ರಿಕ ಸಹಾಯಕ ಇವರಿಗೆ ಈ ಕೆಳಕಂಡಂತೆ ಅವರ ಹೆಸರಿನ ಮುಂದೆ ನಮೂದಿಸಿರುವ ಅಮಾನತ್ತಿನಲ್ಲಿ ಕಳೆದಿರುವ ಅವಧಿಯನ್ನು ಕರ್ನಾಟಕ ನಾಗರಿಕ ಸೇವಾ ನಿಯಮಗಳು 1958 ರ ನಿಯಮ 100(3) ರ ಅನುಸಾರ ಕರ್ತವ್ಯದ ಅವಧಿ ಎಂದು ಪರಿಗಣಿಸಿ ಆದೇಶಿಸಿದೆ.

ಕ್ರ.ಸಂ	ಹೆಸರು, ಹುದ್ದೆ	ಕರ್ತವ್ಯದ ಅವಧಿ ಎಂದು ಪರಿಗಣಿಸಲಾದ ಅವಧಿ
1	ಶ್ರೀ ಗುರುರಾಜ ಅಳ್ಳಗಿ, ಹಿಂದಿನ ಸಹಾಯಕ ಇಂಜಿನಿಯರ್, ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ ಇಲಾಖೆ ಕೇಂದ್ರ ಕಛೇರಿ, ಬೆಂಗಳೂರು.	ದಿನಾಂಕ:21.5.2016 ರಿಂದ 16.12.2016 ರವರೆಗೆ
2	ಶ್ರೀ ಆರ್.ಸಿ.ಪಾಟೀಲ್, ಹಿಂದಿನ ತಾಂತ್ರಿಕ ಸಹಾಯಕ, ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ ಇಲಾಖೆ ಕೇಂದ್ರ ಕಛೇರಿ, ಬೆಂಗಳೂರು.	ದಿನಾಂಕ:21.5.2016 ರಿಂದ 20.7.2018 ರವರೆಗೆ

ಕರ್ನಾಟಕ ರಾಜ್ಯ ಪಾಲರ ಆದೇಶಾನುಸಾರ

ಮತ್ತು ಅವರ ಹೆಸರಿನಲ್ಲಿ

(ಎಸ್.ರಂಗನಗೌಡ)

ಸರ್ಕಾರದ ಅಧೀನ ಕಾರ್ಯದರ್ಶಿ(ಸೇವೆಗಳು-ಎ)

ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ.

ಇವರಿಗೆ:

1. ಮಹಾಲೇಖಪಾಲರು,(ಲೆಕ್ಕ ಪತ್ರ 1&2)/(ಆಡೀಟ್) ಕರ್ನಾಟಕ, ಬೆಂಗಳೂರು.

2. ಮುಖ್ಯ ಇಂಜಿನಿಯರ್, ಪಂಚಾಯತ್ ರಾಜ್ ಇಂಜಿನಿಯರಿಂಗ್ ಇಲಾಖೆ, ಬೆಂಗಳೂರು.
3. ಮುಖ್ಯ ಇಂಜಿನಿಯರ್, ಗ್ರಾಮೀಣ ಕುಡಿಯುವ ನೀರು ಮತ್ತು ನೈರ್ಮಲ್ಯ ಇಲಾಖೆ, ಬೆಂಗಳೂರು.
4. ಕಾರ್ಯಪಾಲಕ ಇಂಜಿನಿಯರ್ ಕಛೇರಿ, ಕಾಮಗಾರಿ ಉಸ್ತುವಾರಿ ಕೋಶ, ಕೊ.ಸಂ.327, 3 ನೇ ಮಹಡಿ, ವಿಕಾಸಸೌಧ, ಬೆಂಗಳೂರು.
5. ಸರ್ಕಾರದ ಅಧೀನ ಕಾರ್ಯದರ್ಶಿ, ಲೋಕೋಪಯೋಗಿ, ಬಂದರು ಮತ್ತು ಒಳನಾಡು ಜಲಸಾರಿಗೆ ಇಲಾಖೆ (ಸೇವೆಗಳು-ಎ).
6. ಸಂಬಂಧಿಸಿದ ಅಧಿಕಾರಿಗಳಿಗೆ
7. ಗ್ರಾ.ಅ.ಪಂ.ರಾಜ್ ಇಲಾಖೆಯ ಪ್ರಧಾನ ಕಾರ್ಯದರ್ಶಿ/ಉಪಕಾರ್ಯದರ್ಶಿ/ ಇವರ ಆಪ್ತ ಕಾರ್ಯದರ್ಶಿ/ಆಪ್ತ ಸಹಾಯಕರು
8. ಶಾಖಾ ರಕ್ಷಾ ಕಡತ/ಕಂಪ್ಯೂಟರ್ ಸೆಲ್/ ಹೆಚ್ಚುವರಿ ಪ್ರತಿ.

